

## विचार बिन्दु

हृदय की विशालता ही उन्नति की नींव है। —जवाहरलाल नेहरू

# जीवन कौशल को नई शिक्षा के विमर्श में शामिल करना जरूरी

जीवन को ठीक से जीना भी कौशल होता है और आजीविका पाना और उसे बनाए रखने का भी कौशल होता है। अमूमन दोनों को एक ही मान लिया जाता है। परंतु ऐसा है नहीं। आजीविका का कौशल आय के अर्जन का संबल देता है। वह जीवन के आर्थिक पहलू से जुड़ा कौशल होता है। उससे व्यक्ति को अपने स्वयं की और अपने परिवार की आर्थिक जरूरतों को पूरा करने में मदद मिलती है। यह व्यवसाय के हुनर की शिक्षा होती है जिसमें वह ऐसे कौशल प्राप्त करता है जो उसकी कमाई में इजाजा करे, उसके लिए बेहतर रोजगार के अवसर मुहैया कराये। जबकि जीवन कौशल में मानव जीवन के सभी पक्ष चाहे वो आर्थिक हो, सामाजिक हो या मनोवैज्ञानिक हो, उसमें शामिल होते हैं। जीवन कौशल का फलक अत्यंत व्यापक है। इसमें व्यक्ति सबसे पहले तो ज्ञान को अर्जित करना सीखता है। फिर उस ज्ञान का उपयोग करना सीखता है। जीवन कौशल के ज्ञान का उपयोगजीवन के अनेक आयामों में होता है। उसका उपयोग आजीविका के हुनर हासिल करने के लिए भी होता है तो उससे मनुष्य अपनी क्षमताओं और संभावनाओं को समझने और उन्हें विस्तार देने, अपने जीवन को आनंददायी, संतोषपूर्ण और अर्थवान बनाने तथा अपने व्यवहारिक आचरण तथा रचनात्मकता से अपने को समाज के लिए उपयोगी बना पाने के लिए भी होता है। जीवन कौशल व्यक्ति के अपने दृष्टिकोण को सही करने और अपने नैतिक कौशल को तरोतरी में भी मदद करता है। जेण्डर की समझ और महिला व पुरुष के बीच की गैर बराबरी के आयामों को समझ कर दोनों के बीच के सदियों पुराने शोषणपूर्ण संबंधों को सुधारने की भी राह जीवन कौशल से सीखी जा सकती है। इसीलिए अब जीवन कौशल की शिक्षा की बात की जाती है।

हर युग का अपना समय होता है। हर समय की अपनी मांग होती है। इसीलिए समय के साथ मानव की आवश्यकताएं, अपेक्षाएं और आकांक्षाएं भी बदलती रहती हैं। इक्कीसवीं सदी का मौजूदा समय यंत्र तकनीक के जबरदस्त फैलाव का युग है। हम पते हैं कि यंत्र तकनीक में तेजी से आ रहे निरंतर बदलाव हमारे आर्थिक, सामाजिक और मनोवैज्ञानिक स्तर पर गहन रूप से असर डाल रहे हैं। इसी कारण जीवन कौशल के भी नए-नए आयाम हमारे सामने खुलते जा रहे हैं। इसके मूल में बेहतर जीवन जीने की कला हासिल करना जीवन कौशल की शिक्षा है। एक प्रकार से जीवन की समझ को आत्मसात करना ही जीवन कौशल की शिक्षा का उद्देश्य होता है। इक्कीसवीं सदी के जीवन कौशल के प्रमुख घटक हैं आलोचनात्मक सोच का विकास, स्थितियों का विश्लेषण, उनकी विवेचना और समस्याओं के हल की योग्यता, विवेकशीलता तथा सूचनाओं का संश्लेषण करने की क्षमता, प्रश्न करने का उसाह, और नया खोजने की ललक। इनके अलावा रचनात्मकता, कलात्मकता, जिज्ञासा, कल्पनाशीलता, नवोन्मेष, अनुभविकि की क्षमता, दृढ़ता वाला धीरज, अपनी राह चुनने की कुव्वल,स्व-अशासन, परिस्थितियों के अनुभव अपने को दालने का लचीलापन और पहल करने की इच्छाशक्ति भी जीवन कौशल के ही घटक हैं। इनमें मौखिक और लिखित संवाद, सार्वजनिक रूप से अपनी बात कहना और रखना तथा दूसरे की बात सुनने का धैर्य भी जीवन का कौशल होता है। साथ ही एक टीम के रूप में काम करना, नेतृत्व देना, आपसी सहयोग और सहकार भी इसमें शामिल होते हैं। जीवन कौशल में नागरिक दायित्व, नैतिक चरित्र, अहिंसा, और सामाजिक न्याय की शिक्षा भी शामिल होती है। इसमें आर्थिक और वित्तीय साक्षरता, उद्यमशीलता के साथ-साथ वैज्ञानिक सोच और मनोवृत्ति के साथ वैश्विक जागरूकता, बहुसांस्कृतिक समझ और मानवीयता भी शामिल हैं। शारीरिक और मानसिक स्वास्थ्य और पर्यावरण के संरक्षण और पारिस्थितिक की समझ भी स्वाभाविक रूप से जीवन कौशल में शामिल होती है। कुल मिला कर कह सकते हैं कि जीवन कौशल की शिक्षा मनुष्य के जीवन को आनंदमय और प्रेममय बनाती है

जिसमें बंधुत्व की भावना अंतर्निहित होती है। ऐसे जगत की रचना होती है जहां संघर्ष न हो, एक दूसरे के नजरिये को सुनने, समझने और अपने से भिन्न के अस्तित्व की स्वीकार्यता हो।

किशोर-किशोरियों की जीवन कौशल की शिक्षा के लिए पाठ्य पुस्तकों का उपयोग हो सकता है और वह वांछनीय भी है। परंतु जीवन कौशल की शिक्षा अनुभवजनित हो तो वह अधिक प्रभावी होती है क्योंकि अनुभव से प्राप्त हुआ ज्ञान ही वास्तविक शक्ति है। वह टिकाऊ होता है। शिक्षा मात्र उपदेश नहीं होती। ज्ञान और व्यवहार में सामंजस्य बिटाना ही शिक्षा का कौशल है। असली शिक्षा वह है जो न केवल जीवन के संघर्षों से रूबरू कराए बल्कि उन पर विजय पाने की राहें खोजने को प्रेरित करे। जीवन कौशल की शिक्षा औपचारिक शिक्षण की सीमाओं के परे जाकर होती है। वह व्यावहारिक होती है। इसलिए औपचारिक शिक्षा की मूल्ययान प्रक्रिया से उसे नहीं आंका जा सकता। जीवन कौशल की शिक्षा मानव के रूपांतरण का काम भी करती है। इसमें उसकी चेतना को उद्वेगित करना पड़ता है। जीवन कौशल की शिक्षा को स्वतंत्र करती है। इसके लिए पहले वह उस व्यक्ति की चेतना से, तब तक के उपाजित ज्ञान को पौष्टी है जिसके चलते वह रूढ़ियों और अवैज्ञानिक सोच और व्यवहार की जकड़न में होता है तथा नए समय की चुनौतियों से मुकाबला कर पाने में सक्षम नहीं हो पाता। जीवन कौशल पाना एक व्यवस्थित वैचारिक परिप्रेक्ष्य है जिसे व्यक्ति प्रयास और अभ्यास से अर्जित करता है। किसी नए अनुभव को अपने पुराने अनुभवों और ज्ञान से जोड़ कर समझने की सामर्थ्य भी एक प्रकार का कौशल ही है। कौशल की शिक्षा सिखाती है कि क्योंकि अंतरवैयक्तिक रूप से वह स्वयं भी जुड़ा होता है इसलिए आवश्यक है कि वह तटस्थ तथा भावनाओं से निरपेक्ष रह कर चीजों को देखे, समझे और उनका विश्लेषण करे। जीवन कौशल की शिक्षा रोजमर्रा के सरोकारों, खानपान, सेहत, सौंदर्यबोध और मानवीय व्यवहार को भी छूती है। वह व्यक्ति को अज्ञान के अंधेरे से ज्ञान के उजाले की ओर ले जाती है। जीवन कौशल की शिक्षा ज्ञान की उजास को व्यक्ति के व्यवहार में लाती है। वह व्यवहार सकारात्मक होता है नकारात्मक नहीं। वास्तव में जीवन का कौशल वही है जिसमें ऐसी सकारात्मक ऊर्जा संचारित होती है जो उस व्यक्ति को ही नहीं बल्कि उसके परिवेश को भी सुहासित करती है क्योंकि वह सामाजिक रूप से वांछित होती है। जीवन शिक्षा में भौतिक कौशल से भी बढ़ कर विचार की अहमियत होती है। ऐसा इसलिए कि मनुष्य का व्यवहार ही उसके जीवन की राहें तय करता है। जीवन कौशल सिखाता है कि मनुष्य एक वृहद मानव समाज का ही नहीं सम्पूर्ण प्रकृति का हिस्सा है और अस्तित्व का एक घागा है जो समस्त चराचर जगत को एक सूत्र में जोड़ता है। वह जान पाता है कि प्रकृति की हर चीज का अपना अस्तित्व है जिस पर कोई आंच समूचे जगत के अस्तित्व पर असर डालती है।

पिछली सदी में जिन कौशल से हमारा काम चल जाता था वे अब पुराने पड़ चुके हैं। वे तब के समय की मांग थे। आज का समय अलग भांति के जीवन कौशल की जरूरत व्यक्त करता है। यह समय अधिक जटिल और अधिक प्रतियोगी है। यह ज्ञान आधारित सूचना का युग है जो यंत्र तकनीक से संचालित हो रहा है, वह चाहे समाज हो या अर्थ व्यवस्था हो। जीवन कौशल व्यवहार का हुनर होता है। सिर्फ मानव ऐसा प्राणी है जो प्रयास करके अपने पुराने विरवाओं की जकड़न से बाहर आ सकता है। यह उसकी विशेष क्षमता होती है। असली जीवन कौशल यही होता है कि व्यक्ति अपनी इस क्षमता को पहचाने और विगत के बंधनों को तोड़ कर वर्तमान में आ सके। या कहें कि नई-नई संभावनाओं को रचना ही असली जीवन कौशल है। वह जान सके कि जीवन का हेतु क्या है? इस प्रकार जीवन कौशल मनुष्य को अपूर्णता के एहसास से बाहर निकालता है। जीवन अनंत काल का नहीं होता। उसकी एक सीमा है। जीवन कौशल सिखाता है कि मृत्यु और दुःख सर्वव्यापी हैं और जीवन की सच्चाई है, मगर वे जीवन को अर्थ भी देते हैं। जीवन कौशल पुराने विरवाओं को नए सकारात्मक विरवाओं में रूपांतरित करने की कला सिखाता है। नई संभावनाओं को देखने का आकाश खोलता है।

जीवन कौशल किशोर और किशोरियों के लिए अलग-अलग नहीं होता। जीवन कौशल दोनों को पूर्व धारणाओं से मुक्त करता है ताकि दोनों समान रूप से अपनी संभावनाएं खोज सकें। अनुभव बताता है कि स्कूल आधारित एकरूप शिक्षा जीवन के यथार्थ से सामना करने में छात्रों को मदद नहीं करती। जिस प्रकार से सामाजिक और आर्थिक परिस्थितियां बदल रही हैं जिसमें यंत्र तकनीक का जबरदस्त प्रभाव बढ़ा है उससे जीवन की अपेक्षाएं और आकांक्षाएं भी समग्र रूप से बदल रही हैं। यह बदला हुआ परिदृश्य नई चुनौतियां उपस्थित कर रहा है। एक तरफ नई आकांक्षाओं, परम्पराओं और सामाजिक बंधन हैं तो दूसरी तरफ आर्थिक दबाव है और व्यक्ति को दोनों के बीच संतुलन बनाए रखने की प्रबल चुनौती है। इस प्रमुख मुद्दे का हल खोजनाही आज शिक्षा के संवाद की आवश्यकता है। जीवन कौशल में वे सभी चीजें शामिल हैं जो मानव के जीवन को उपयोगी, आनंददायी और सुखदायी बनाने के लिए आवश्यक हैं। इसमें सतत शिक्षा अति महत्वपूर्ण हो जाती है। तेजी से बदल रहे ज्ञान से अपने को अद्यतन रख कर तथा विभिन्न क्षेत्रों के ज्ञान का आपसी मिलाप करके कोई अपनी अनंत संभावनाओं के नए क्षितिज पा सकता है। यह हमारी नई शिक्षा के विमर्श का आवश्यक अंग होना चाहिए।

— अतिथि संपादक,  
राजेन्द्र बोडा  
(वरिष्ठ पत्रकार एवं विश्लेषक)

## राशिफल

बुधवार 19 जनवरी, 2022

माघ मास कृष्ण पक्ष, द्वितीया तिथि, बुधवार, विक्रम संवत् 2078, अश्लेषा नक्षत्र गुरुवार प्रातः 8:24 तक, प्रीति योग सायं 4:05 तक, तैत्तिल करण सायं 7:29 तक, चन्द्रमा आज कर्क राशि में संचार करेगा।

पंडित अनिल शर्मा

ग्रह स्थिति: सूर्य-मकर, चन्द्रमा-कर्क, मंगल-धनु, बुध-मकर, गुरु-कुम्भ, शुक्र-धनु, शनि-मकर, राहु-वृष, केतु-वृश्चिक राशि में। शनि अस्त पश्चिम प्रातः 7:33 पर होगा।

श्रेष्ठ चौघड़िया: लाभ-अमृत सूर्योदय से 9:59 तक, शुभ 11:18 से 12:17 तक, चर 3:14 से 4:35 तक, लाभ 4:35 से सूर्यास्त तक। राहूकाल: 12:00 से 1:30 तक। सूर्योदय 7:25, सूर्यास्त 5:54

**मेघ**  
परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। सुख-शांति बनी रहेगी। व्यावसायिक कार्यों के लिए भागदौड़ रहेगी। आर्थिक स्थिति संतोषप्रद रहेगी।

**तुला**  
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लेंगे। महत्वपूर्ण कार्य योजना का क्रियान्वयन होगा।

**वृष**  
परिवार में मन को प्रसन्न करने वाले संदेश प्राप्त होंगे। परिचितों के सहयोग से मनोबल बढ़ेगा। व्यावसायिक प्रतिष्ठा बढ़ेगी। अटक हुए कार्य बनने लेंगे।

**वृश्चिक**  
धार्मिक-सामाजिक समारोह में भाग लेने का अवसर मिलेगा। धार्मिक स्थान की यात्रा का कार्यक्रम बन सकता है। व्यावसायिक वार्ता सफल रहेगी। आर्थिक स्थिति ठीक रहेगी।

**मिथुन**  
व्यक्तिगत कार्यों के कारण भागदौड़ रहेगी। परिवार में आपसी अनबन-मतभेद बढ़ने का भय बना रहेगा। व्यावसायिक कार्यों के संबंध में सकारात्मक आश्वासन प्राप्त होगा।

**धनु**  
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनते कार्य बिगड़ने का भय बना रहेगा। यात्रा में परेशानी का सामना करना पड़ सकता है।

**कर्क**  
अपने आवश्यक और महत्वपूर्ण कार्यों को प्राथमिकता से करने का प्रयास करें। आज कार्य योजनानुसार सम्पन्न सम्पन्न हो सकते हैं। व्यावसायिक कार्य व्यवस्थित होने लेंगे।

**मकर**  
परिवार में उत्सव जैसा माहौल रहेगा। आपसी सहयोग-समन्वय से वर्तमान समस्या का समाधान हो सकता है। व्यावसायिक सुविधाएं बढ़ेंगी। व्यावसायिक यात्रा संभव है।

**सिंह**  
अनर्गल कार्यों में समय खराब हो सकता है। मन में असंतोष और भय बना रहेगा। घर-गृहस्थी के खर्चों में अनावश्यक वृद्धि हो सकती है। खान-पान के कारण स्वास्थ्य खराब हो सकता है।


**कुंभ**  
व्यावसायिक कार्यों में प्रगति होगी। नवीन कारोबारी अनुबंध प्राप्त हो सकते हैं। महत्वपूर्ण कार्य योजना का क्रियान्वयन हो सकता है। व्यावसायिक आय में वृद्धि होगी।

**कन्या**  
आर्थिक/वित्तीय मामलों के लिए दिव्य अच्छा रहेगा। आय में वृद्धि होगी। व्यावसायिक कार्यों से संबंधित उचित परामर्श मिलेगा। परिवार में सुख-सुविधाएं बढ़ेंगी।

**मीन**  
व्यावसायिक खर्चों पर नियंत्रण रखना ठीक रहेगा। व्यावसायिक कार्यों के कारण भागदौड़ रहेगी। नौकरपेशा व्यक्तियों को अतिरिक्त कार्य करना पड़ सकता है। महत्वपूर्ण कार्यों के संबंध में दुविधा बनी रहेगी।

## संपादकीय

# दुख बांटने का सुख



डॉ. श्रीगोपाल काबरा

परिवार आश्रम वासियों और उनकी सेवारत सभी के खाने पीने का सामान अब अग्रवाल साहेब की तरफ से आता। स्वयं श्रीमती अग्रवाल रसोई में जाती, वहां खाना बनाने में भाग लेती, आश्रम वासियों को खाना खिलाते जाती। आश्रम की कैसर ग्रस्त महिलाओं के बालों में तेल लगाते, कंधी करते, बाल संचारते, उनसे बतियाते, उनकी सेवा करते उनका दुख दर्द बांटते, उन्हें रोज देखा जा सकता था।

अग्रवाल साहेब का खाना लेकर खुद जाती। उन्हें अपने हाथ से खिलाती। खाना खिलाते हुए आश्रम वासियों के दुख दर्द के बारे में बताती। आश्रम में अधिकांश गरीब तबके के लोग होते थे जो दूर दराज गांवों से आते थे। आश्रम रोगियों की हर ऐसी आवश्यकता जो आश्रम पूरा नहीं कर पाता, उसके बारे में अपने पति को बताती। किसी को अपने परिजन के इलाज के लिए रूपयों की आवश्यकता होती, किसी को अपने बेटे बेटों की फीस के लिए पैसे की, किसी को विधवा से उबरने के लिए आवश्यकता। अग्रवाल साहेब ने जैसे

तो छोड़िये इसे।" अग्रवाल साहेब ने एकटक मेरी ओर देखा, आंखों में एक चमक सी आ गई। कागज कलम उठाये और उस पर लिखा, "नहीं, यह ठीक है। अब ज्यादा ठीक है। जो सिगरेट पीते हैं और जो पीना चाहते हैं उन्हें यह देखने दीजिए कि उन्हें किस स्थिति के लिए तैयार रहना चाहिए।"

कैसर धीरे-धीरे बढ़ता गया नाक, आंख, गाल और नीचे होठों की ओर बढ़ता गया। अग्रवाल साहेब नित एक खाने के बाद वे एक कागज लेकर श्रीमती अग्रवाल द्वारा बतायी गई आवश्यकताओं को कागज पर लिखते और फिर मोबाइल उठा कर अपने मातहत को विस्तृत निर्देश देते कि वह स्वयं जाकर, आवश्यक हो तो आश्रमवासी रोगी से मिल कर, उनकी आवश्यकता पूरी कर आये। आश्रम की रोज की आवश्यकता के लिए तो निर्देश होते थे।

श्रीमती अग्रवाल स्वयं मस में जाकर सब कर्मचारियों के साथ वही खाना खाकर आतीं। वापस लौट कर आतीं तो अग्रवाल साहेब अपने बिस्तर पर बैठे हुए मिलते। श्रीमती अग्रवाल अलमारी से सिगरेट का पैकेट और मार्बिस लातीं और एक सिगरेट उनके होठों के बीच अटक देतीं। उनके कैसर से गले चरहे पर होठों के बीच जलती हुई सिगरेट बड़ी विकृत लगती, मन में जुगुप्सा जगाती। ऐसे ही समय जब मैं एक बार उनके कमरे में पहुंचा तो मैंने कहा, "अग्रवाल साहेब, यह क्या? अब

डॉ. श्रीगोपाल काबरा  
वरिष्ठ चिकित्सक, जयपुर

# उत्सवधर्मिता के कारण चुनाव आयोग का बदला निर्णय

हिन्दुस्तान में लोकसभा और विधान सभाओं के चुनावों करवाने की जिम्मेदारी चुनाव आयोग की है। भारतीय संविधान के अनुसार हर पांच साल बाद नयी सरकार का गठन किया जाता है। चुनाव आयोग पूरी तरह से स्वतंत्र ईकाई है, उस पर किसी भी प्रकार का सरकारी नियंत्रण नहीं होता। लोकतांत्रिक मूल्यों को बचाये रखने की जिम्मेदारी लगभग चुनाव आयोग की होती है। दशकों पहले देश के मतदाताओं को चुनाव आयोग का महत्व टी.एन.शेखन ने समझाने की कोशिश की थी, जिसमें कुछ हद तक वे सफल भी रहे परन्तु फिलहाल उनके बाद चुनाव आयोग को फिर से अपनी पहचान बनाने की जरूरत है। उत्सवधर्मिता को जीवित रखने वाला भारत दुनिया में जाना जाता है, विभिन्न रंगों से सराबोर रही है इसकी संस्कृति, यहाँ अलग-अलग प्रदेशों में वर्ष भर त्योहार मनाये जाते हैं।

चुनाव में मतदाताओं के साथ-साथ मतदान दलों के लोग भी उसी संस्कृति में रचे-बसे होते हैं। चुनावों के दौरान सैकड़ों



राजेन्द्र जोशी

लोगों को रोजगार भी मिलता है, गाडियों किराये पर लगाना, पोस्टर, बैनर, पोम्पलेट इत्यादि छपायी का सीजन बन जाता है इन कार्यों में लगे स्थानीय लोगों के लिए उत्सव मनाने में अधिक रूचि रहती है। चुनावों की तारीखों के निर्धारण से पहले उस प्रदेश को कानून-व्यवस्था के साथ ही वहाँ के इतिहास, संस्कृति और स्थानीय लोगों के तीज-त्योहार के अवसरों को पहचानने की कोशिश करते

हुए मतदान दिवस की घोषणा करनी चाहिए। इन दिनों पांच राज्यों में विधानसभा चुनाव का उत्सव के रंग देखे जा सकते हैं। चुनाव आयोग को पंजाब में अपनी ही तारीखों को बदलना पड़ा है, यह चुनाव आयोग की कार्यप्रणाली पर सवाल खड़े करती है। तारीखों की घोषणा से पहले संत रविदास की लोकप्रियता को चुनाव आयोग को रेखांकित करना चाहिए, उसे पंजाब के तीज-त्योहारों की पुष्ता जानकारी स्थानीय प्रशासन से लेनी चाहिए। बात केवल मतदान तिथि को परिवर्तित करने तक सीमित नहीं है परन्तु एक बड़े कृषि प्रधान प्रदेश की आस्था का भी है जिसकी वजह से चुनाव आयोग को अपने ही फसले पर प्रश्न विह्वल लगा है। पंजाब सरकार और वहाँ के राजनैतिक दलों को सतर्क रहना चाहिए जिन्होंने चुनाव आयोग को उनकी भूल को समय रहते जग दिया जिससे वहाँ की स्वीय गतिविधियों के माध्यम से मतदान प्रतिशत में बढ़ोतरी अवश्य होगी।

राजेन्द्र जोशी  
वरिष्ठ साहित्यकार, कवि  
कथाकार

# जैसलमेर वायुशक्ति में पहली बार महिला पायलट शौर्य दिखाएंगी

जैसलमेर, (नि.सं.)। देश के उत्तरी मोर्चे पर चीनी सेना और पश्चिमी मोर्चे पर पाकिस्तान की चुनौती का सामना कर रही भारतीय वायु सेना राजस्थान के पोकरण फोर्ड फायरिंग में अब तक का सबसे बड़ा युद्धाभ्यास करने जा रही है। फाइटरों के हिस्सेदारी, ट्रेनिंग कॉन्वेंट उडानों और हवाई ताकत के प्रदर्शन के मौकों के हिसाब से इसे सबसे व्यापक और अभूतपूर्व वॉरगेम बताया जा रहा है। मिग -21 बाइसन लड़ाकू विमान की उडान के साथ पहली बार वायु शक्ति में महिला पायलट शौर्य दिखाएंगी। वायु सेना अब तक 10 महिला पायलट लडाकू भूमिका में शामिल हो चुकी है। इन्होंने से कम से कम तीन पायलट इस बार के बड़े अभ्यास में शामिल हो सकती हैं। इसके साथ ही रफाल के सभी 36 विमानों की आपूर्ति फरवरी के पहले सप्ताह में पूरी हो रही है।

सूत्रों के अनुसार वायु शक्ति के 10 से 12 फरवरी के पूर्ण अभ्यास में इन सभी की एक्टिव हिस्सेदारी होगी। तीन साल में एक बार होने वाले वायु शक्ति अभ्यास में देशभर में वायु सेना की वृद्धि सक्रिय हिस्सेदारी कर रही

है। पिछले 20 महीने से उत्तरी मोर्चे पर चीन के साथ तनावनी के कारण वायु सेना अतिरिक्त अलर्ट है। वायु शक्ति में करीब 140 विमानों की हिस्सेदारी होगी। करीब 100 फाइटर प्लेन लेंगे। पोकरण रेंज में बनाए गए दुश्मन के टिकानों को तबाह करने के अभ्यास में अनेक तरह की मिसाइलों और फाइटरों का इस्तेमाल होगा। रफाल की अत्याधुनिक मिका मिसाइल इसका विशेष आकर्षण होगी। सुखोई 30 एफकेआई, मिग 29, एग्लोस एजेस, मिराज 2000, मिग 21 बाइसन, हॉक और जगुआर विमान भी अपने इसमें शामिल होंगे। अपाचे हेलीकॉप्टर और शिनुक के साथ भारत के ध्रुव भी नाइट ऑपरेशंस में हिस्सा लेंगे। रात के ऑपरेशन में लडाकू हेलीकॉप्टरों से टारगेट्स पर राकेटों की बौछार दिखेगी। वायु शक्ति में डीसीए-डिफेंसिव काउंटर एयर, ओसीए-ऑफेंसिव काउंटर एयर, सीएएस-काउंटर एयर स्ट्राइक, सीईएडी -सप्रेस एनिमी अर्थ डिफेंस, टीओओ टारगेट एंथ्रॉप अवाचुनिटी आदि ऑपरेशन होंगे।

# सालों बाद अब बदलेगा आपके घर के सिलैण्डर का रंग-ढंग

झुंझुनू, (नि.सं.)। आपने होश संभाला तब से आपने लोहे के, लाल रंग के वजनी गैस सिलेंडरों को ही देखा है। लेकिन अब यह सिलेंडर अपना रंग, रूप और काफी कुछ बदल रहा है। पहले सिलेंडर की गैस खत्म होने की बाद ही पता चलता था कि अब गैस खत्म हो गई है लेकिन नए सिलेंडर में यह भी आसानी से पता चलेगा कि कितनी गैस



■ इंडियन ऑयल ने फाइबर के गैस सिलेंडर किए लॉन्च, पहले के सिलेंडर के बजाय सेफ रहेगा नया सिलेंडर

और सिलेंडर में शेष है। ताकि हम दूसरे सिलेंडर की व्यवस्था कर सकें। झुंझुनू में इंडियन ऑयल कॉरपोरेशन लिमिटेड की ओर से इंडेन उपभोक्ताओं के लिए फाइबर के गैस सिलेंडर लॉन्च किए गए

नेता राजेश बाबल समेत अन्य मौजूद अधिकारी कपिल झाड्डिया ने की। शेखावाटी गैस सर्विस के संचालक रामसिंह कुमावत तथा क्षेत्रीय बिक्री अधिकारी कपिल झाड्डिया ने की। इसमें 5 किलो और 10 किलोग्राम वेट में सिलेंडर जारी किए हैं। कार्यक्रम में सभापति नगमा बानो व अन्य अतिथियों ने फाइबर सिलेंडर का लोकार्पण किया और पहले ग्राहक को सिलेंडर कनेक्शन प्रदान किया। इस दौरान भाजपा युवा



## राशिफल

बुधवार 19 जनवरी, 2022

माघ मास कृष्ण पक्ष, द्वितीया तिथि, बुधवार, विक्रम संवत् 2078, अश्लेषा नक्षत्र गुरुवार प्रातः 8:24 तक, प्रीति योग सायं 4:05 तक, तैत्तिल करण सायं 7:29 तक, चन्द्रमा आज कर्क राशि में संचार करेगा।

पंडित अनिल शर्मा

ग्रह स्थिति: सूर्य-मकर, चन्द्रमा-कर्क, मंगल-धनु, बुध-मकर, गुरु-कुम्भ, शुक्र-धनु, शनि-मकर, राहु-वृष, केतु-वृश्चिक राशि में। शनि अस्त पश्चिम प्रातः 7:33 पर होगा।

श्रेष्ठ चौघड़िया: लाभ-अमृत सूर्योदय से 9:59 तक, शुभ 11:18 से 12:17 तक, चर 3:14 से 4:35 तक, लाभ 4:35 से सूर्यास्त तक। राहूकाल: 12:00 से 1:30 तक। सूर्योदय 7:25, सूर्यास्त 5:54

**मेघ**  
परिवार में महत्वपूर्ण कार्य सम्पन्न हो सकते हैं। परिवार में सुख-सुविधाएं बढ़ेंगी। सुख-शांति बनी रहेगी। व्यावसायिक कार्यों के लिए भागदौड़ रहेगी। आर्थिक स्थिति संतोषप्रद रहेगी।

**तुला**  
व्यावसायिक कार्यों पर ध्यान देना ठीक रहेगा। व्यावसायिक कार्य शीघ्रता/सुगमता से बनने लेंगे। महत्वपूर्ण कार्य योजना का क्रियान्वयन होगा।

**वृष**  
परिवार में मन को प्रसन्न करने वाले संदेश प्राप्त होंगे। परिचितों के सहयोग से मनोबल बढ़ेगा। व्यावसायिक प्रतिष्ठा बढ़ेगी। अटक हुए कार्य बनने लेंगे।

**वृश्चिक**  
धार्मिक-सामाजिक समारोह में भाग लेने का अवसर मिलेगा। धार्मिक स्थान की यात्रा का कार्यक्रम बन सकता है। व्यावसायिक वार्ता सफल रहेगी। आर्थिक स्थिति ठीक रहेगी।

**मिथुन**  
व्यक्तिगत कार्यों के कारण भागदौड़ रहेगी। परिवार में आपसी अनबन-मतभेद बढ़ने का भय बना रहेगा। व्यावसायिक कार्यों के संबंध में सकारात्मक आश्वासन प्राप्त होगा।

**धनु**  
चन्द्रमा अष्टम भाव में शुभ नहीं है। नवीन कार्यों को टालना ठीक रहेगा। बनते कार्य बिगड़ने का भय बना रहेगा। यात्रा में परेशानी का सामना करना पड़ सकता है।

**कर्क**  
अपने आवश्यक और महत्वपूर्ण कार्यों को प्राथमिकता से करने का प्रयास करें। आज कार्य योजनानुसार सम्पन्न सम्पन्न हो सकते हैं। व्यावसायिक कार्य व्यवस्थित होने लेंगे।

**मकर**  
परिवार में उत्सव जैसा माहौल रहेगा। आपसी सहयोग-समन्वय से वर्तमान समस्या का समाधान हो सकता है। व्यावसायिक सुविधाएं बढ़ेंगी। व्यावसायिक यात्रा संभव है।

**सिंह**  
अनर्गल कार्यों में समय खराब हो सकता है। मन में असंतोष और भय बना रहेगा। घर-गृहस्थी के खर्चों में अनावश्यक वृद्धि हो सकती है। खान-पान के कारण स्वास्थ्य खराब हो सकता है।

**कुंभ**  
व्यावसायिक कार्यों में प्रगति होगी। नवीन कारोबारी अनुबंध प्राप्त हो सकते हैं। महत्वपूर्ण कार्य योजना का क्रियान्वयन हो सकता है। व्यावसायिक आय में वृद्धि होगी।

**कन्या**  
आर्थिक/वित्तीय मामलों के लिए दिव्य अच्छा रहेगा। आय में वृद्धि होगी। व्यावसायिक कार्यों से संबंधित उचित परामर्श मिलेगा। परिवार में सुख-सुविधाएं बढ़ेंगी।

**मीन**  
व्यावसायिक खर्चों पर नियंत्रण रखना ठीक रहेगा। व्यावसायिक कार्यों के कारण भागदौड़ रहेगी। नौकरपेशा व्यक्तियों को अतिरिक्त कार्य करना पड़ सकता है। महत्वपूर्ण कार्यों के संबंध में दुविधा बनी रहेगी।